

---

11 noyabr saat 11:00-da 2-11-ci sinif şagirdlərinin elektron yerdəyişməsi prosesinə start veriləcək. Şagirdlərin yerdəyişməsi prosesi [www.sy.edu.az](http://www.sy.edu.az) portalı vasitəsilə həyata keçiriləcək.

Müxtəlif səbəblərdən 10-cu siniflərə qeydiyyat üçün gecikən şagirdlər də 1 noyabr- 1 dekabr 2024-cü il tarixlərində ümumi təhsil müəssisələrinə qəbul üçün [sy.edu.az](http://sy.edu.az) vasitəsilə müraciət edə bilərlər.

Məktəb hazırlıq qrupları və 1-ci siniflərinin yerdəyişməsi prosesi isə 25 noyabr saat 11:00-dan etibarən aktiv ediləcək.

Qeyd edək ki, şagirdlərin elektron yerdəyişməsi sistemində 2024-2025-ci tədris ilində tətbiq edilən yeniliyə əsasən istifadəçilərin fərdi məlumatlarının təhlükəsizliyinin artırılması məqsədilə Azərbaycan Respublikası vətəndaşları və ölkə ərazisində müvəqqəti və daimi yaşama icazəsi olan xarici ölkə vətəndaşlarının şəxsi kabinetə "İstifadəçi adı və şifrə" ilə daxil olması məhdudlaşdırılacaq. Şəxsi kabinetə giriş yalnız Rəqəmsal İnkişaf və Nəqliyyat Nazirliyi tərəfindən təmin edilən Vahid Giriş Sistemi ("Digital Login") ilə həyata keçiriləcək.

Vətəndaşların tətbiq edilən yeniliklə tanış olmaları məqsədilə 31 oktyabr saat 15:00-dan etibarən [sy.edu.az](http://sy.edu.az) saytında şəxsi kabinet yaratmaq və mövcud kabinetə "Digital Login" vasitəsilə daxil olmaq funksiyası aktiv ediləcək.